

**“ మధురమైన పిల్లలారా - పరస్పరములో అలిగి చదువును ఎప్పుడూ  
వదలరాదు. చదువును వదిలి వేయడమంటే తండ్రిని వదిలేయడమే ”**

**ప్రశ్న:-** సర్వీసు వృద్ధి చెందకపోవడానికి కారణమేమి?

**జవాబు :-** పరస్పరములో అభిప్రాయ భేదాలుంటే సర్వీసు వృద్ధి చెందదు. కొంతమంది పిల్లలు అభిప్రాయ భేదములోకి వచ్చి చదువును వదిలేస్తారు. “ పిల్లలారా! అభిప్రాయ భేదములోకి రాకండి” అని తండ్రి హెచ్చరిస్తారు. ఎప్పుడూ విని, వినిపించే వ్యర్థ మాటలను వినకండి. ఒక్క తండ్రి మాటలనే వినండి. తండ్రికి సమాచారాన్ని ఇచ్చినట్లయితే, బాబా మీకు 16 కళా సంపూర్ణులుగా అయ్యే మతాన్ని ఇస్తారు.

**ప్రశ్న:-** చదువును వదిలేందుకు మొట్టమొదటి ముఖ్యమైన కారణమేమి?

**జవాబు :-** నామ-రూపాల జబ్బు. ఎవరైనా దేహధారి నామ-రూపాలలో చిక్కుకున్నారంటే, మనస్సు చదువులో మగ్గము కాదు. మాయ దీని ద్వారానే ఓడిస్తుంది. ఇదే అన్నిటికంటే పెద్ద విషము.

ఓంశాంతి. పిల్లలు కూర్చుని ఉన్నారు. అనంతమైన తండ్రి వచ్చి ఉన్నారు, అనంతమైన వారసత్వాన్ని ఇస్తారనే నిశ్చయము పిల్లల మనస్సులో ఉంది. మీరు వారి ఎదుట కూర్చుని ఉన్నారు. వారు సర్వాత్మల తండ్రి అని, ఈ శరీరము ద్వారా అర్థము చేయిస్తున్నారని మీకు తెలుసు. కల్ల కల్లము ఈ విధంగానే అర్థము చేయిస్తారు. వారసత్వాన్ని కూడా ఇస్తారు. ఇంకెవ్వరూ ఈ జ్ఞానాన్ని ఇవ్వలేరు. ఎప్పుడూ ఏ దేహధారిని స్మృతి చేయరాదని బాబా అర్థము చేయిస్తారు. పంచ తత్వాల శరీరాన్ని బొమ్మ అని అంటారు. అందువలన మీరు పంచ తత్వాల ఈ శరీరాన్ని స్మృతి చేయరాదు. భలే మాయ చాలా విషయాలను కలిగించినా ఓడిపోరాదు. నాకు “ఒక్క బాబా తప్ప ఇంకెవరూ లేరు” అని బుద్ధిలో ఉండాలి. ఈ బాబా(బ్రహ్మబాబా) శరీరము పై కూడా మీకు ప్రేమ ఉండరాదు. ఏ శరీరము జతలోనైనా ప్రీతి ఉంచుకుంటే అందులోనే చిక్కుకుపోతారు. చాలా మంది పురుషులకు కూడా పరస్పరములో ఎంతటి స్నేహము ఉంటుందంటే పరస్పరము నామ-రూపాలలో చిక్కుకుపోయి మరణిస్తారని బాబాకు తెలుసు. ఆ ప్రీతి ముందు వారు శివబాబానే మర్చిపోతారు. ఇరువురు కన్య(స్త్రీ)ల మధ్యలో కూడా ఎంతటి ప్రేమ ఏర్పడుతుందో, ప్రేయసి-ప్రియులంతటి ప్రేమ ఏర్పడుతుంది. వారికి ఎంతగా జ్ఞానాన్ని తెలిపినా వారిని మాయ వదిలిపెట్టదు. ఎందుకంటే ఈశ్వరీయ మతానికి విరుద్ధంగా నడుచుకుంటారు. భలే జ్ఞానాన్ని పొందినా వారి అవస్థ తలక్రిందులౌతూ ఉంటుంది. యోగము ద్వారా ఏ వికర్మలు వినాశనమవ్వాలో, అవి వినాశనమవ్వవు. ఇలాంటి వారెంతో మంది ఉన్నారు. బాబా వారి పేర్లు చెప్పరు.

మరొక విషయము - బాబా అర్థము చేయిస్తున్నారు - ఎప్పుడూ చదువును వదిలి పెట్టరాదు. భలే బ్రాహ్మణీలతో పాత్తు కుదరకపోయినా, వారి పట్ల విముఖత ఏర్పడినా, చదువును మాత్రము తప్పకుండా చదవాలి. బాబాకు సమాచారాన్ని ఇస్తూ ఉండాలి. చివరికి బాబా పరస్పర అభిప్రాయ

బేధాలను తొలగింపజేస్తారు. అభిప్రాయ బేధాల కారణంగానే చాలా మంది పిల్లలు తమ ఆహారాన్ని పాడు చేసుకుంటారు(రిజిస్టరులో మచ్చ వేసుకుంటారు). చదువును వదిలేస్తారు. ఏ పరిస్థితిలోనూ చదువును వదిలేయరాదు. ఈ విధంగా అనేకమంది క్రింద పడిపోతారు. బాబా అప్రమత్తం చేస్తారు - పిల్లలారా! మీరు ఎవరి ద్వారా కూడా వ్యర్థ ప్రలాపనలు వినరాదు. ఒక్క తండ్రి నుండి మాత్రమే వినాలి. చాలామంది పిల్లలు దేహాభిమాన జబ్బులో రోగులుగా అయ్యి మరణిస్తారు. సదా తండ్రి స్మృతిలో ఉండి వారినే మహిమ చేస్తూ ఉండండి అని పిల్లలను ఆజ్ఞాపించారు. శివబాబాయ్ కలియుగ పతిత ప్రపంచాన్ని పావన శ్రేష్ఠాచారిగా తయారు చేస్తారు. మాయ వచ్చి ఎక్కడ పిల్లలను చంపి వేస్తుందో, ఎక్కడ రోగగ్రస్థులుగా చేస్తుందో అని బాబాకు పిల్లల గురించి ఆలోచన ఉంటుంది. ఒకవేళ పిల్లలు సమాచారాన్ని ఇవ్వకపోతే వారికి మాయ చెంపదెబ్బ జోరుగా తగిలిందేమోనని బాబా భావిస్తారు. అందుకే మురళీలో వివరిస్తూ ఉంటారు. అదృష్టములో లేకుంటే తమ వ్యాపారాలలోనే మగ్నమైపోతారు. కొందరు ప్రేయసీ-ప్రియుల వలె పరస్పరములో నామ-రూపాలలో చిక్కుకుంటారు. ఆ తర్వాత మమ్మా-బాబాలను కూడా స్మృతి చేయరు. ఒకరినొకరు స్మృతి చేసుకుంటూ ఉంటారు. ఈ విఘ్నాలన్నీ మాయనే కలిగిస్తుంది. ఎవరికైనా అదృష్టములో లేకుంటే వ్యర్థ వార్తాలాపన చేయరాదని బాబా ఎంతగా అర్థము చేయించినా వారు చేస్తూనే ఉంటారు. అజ్ఞాన కాలములో కొందరు జీవిత గాథను వ్రాస్తూ ఉంటారు. ఇక్కడ మన జీవిత గాథను తయారు చేయాల్సిన పనేమీ లేదు. మనము బాబాను తప్ప ఇంకెవ్వరినీ స్మృతి చేయరాదు. నెప్రూ చనిపోయాడు. అతడిని ఎంతగానో స్మృతి చేస్తారు. మీరు కూడా ఆ విధంగా స్మృతి చేశారనుకోండి ఇక వారికి, మీకు తేడా ఏముంది. జ్ఞాన మార్గములో ఎంతో తెలివి అవసరము. ఎంతవరకు శివబాబాతో యోగము జోడించబడదో అంతవరకు బుద్ధికి వేయబడిన తాళము తెరుచుకోదు. సర్వీసు చేయలేకపోతారు. పదవిని భ్రష్టపరుచుకుంటారు. అందువలన బాబా అప్రమత్తం చేస్తారు - అభిప్రాయ బేధమేదైనా ఉంటే బాబాకు వెంటనే వ్రాయండి. అందరూ 16 కళా సంపూర్ణులుగా అయితే కాలేదు. కొందరు ఇంకా పచ్చి(కచ్చా)గానే ఉన్నారు. పొరపాట్లు చేస్తూనే ఉంటారు. ఎవరైతే సెన్సిబుల్(తెలివైన) పిల్లలుగా ఉంటారో వారు తక్షణమే సమాచారాన్ని అందిస్తారు. ఫలానావారిలో ఇప్పటికీ క్రోధము ఉందని ఎవరైనా గమనించారంటే వారి పట్ల విముఖత ఏర్పరుచుకొని ఇంట్లో కూర్చుండిపోతారు. కొందరు బ్రాహ్మణీలు కూడా మీరు ఈ సెంటరుకు రాకండి అని అంటూ ఉంటారు.

బాబాకు సర్వీసు సమాచారము ఇవ్వాలి. అప్పుడు ఈ పుత్రుడు సర్వీసు సమాచారాన్ని ఇస్తాడని బాబా సంతోషిస్తారు. బాబా! ఈ రోజు ఫలానావారికి అర్థం చేయించానని తెలిపాలి. పరమపిత పరమాత్మతో మీ సంబంధము ఏమిటి? అని అడగాలి. బాబా స్వర్గ వారసత్వాన్ని ఇస్తారు. 5 వేల సంవత్సరాల క్రితము కూడా ఇచ్చారు. ఈ లక్ష్మీనారాయణుల చిత్రము నిలిచి ఉంది. ఎక్కడైనా ఏదైనా కారణము వలన డిస్సర్వీసు జరుగుతోందని భావిస్తే వెంటనే బాబాకు సమాచారాన్ని ఇవ్వాలని తెలియచేస్తున్నారు. అందరూ సంపూర్ణులుగా అయితే అవ్వలేదు. పిల్లలు అన్నీ అర్థము చేయించవలసి ఉంటుంది.

తండ్రి చెప్తున్నారు - నేను పిల్లల ఎదుట ప్రత్యక్షమౌతాను. చాలామంది పిల్లలకు నా గురించి

తెలియనే తెలియదు. వారి ముందు నేనెలా ఉంటాను! పిల్లలకు చెప్తున్నాను - మధురమైన పిల్లలారా! శ్రీమతానుసారము నడుచుకొని స్వ పురుషార్థము చేసుకొని, జీవితాన్ని ఉన్నతంగా తయారు చేసుకోండి. మీరు పూర్తి విశ్వానికి అధికారులుగా అయ్యేవారు. ఎంత ఎక్కువగా నన్ను స్మృతి చేస్తారో అంత ఉన్నత పదవిని పొందుతారు. ఇందులో ఖర్చు ఏ మాత్రమూ లేదు. ఇది కేవలం చదువు. ఎవరి అదృష్టములో ఉందో వారు పక్కాగా అయిపోతారు. మాయ ఎటువంటిదంటే చూడండి! 6-8 సంవత్సరాల పాటు జ్ఞానములో నడిచినవారు కూడా ఈ రోజు లేనే లేరు. తండ్రి పై అలగరు, కానీ బ్రాహ్మణీల పై అలుగుతారు. బాబా అయితే ఇక్కడ కూర్చుని ఉన్నారు. శివబాబా పై అలిగారంటే సమాప్తమైపోతారు. బాబా లేకుండా మురళీని ఎలా వినగలరు?

మరొక విషయము - ధ్యానము పాత్ర ఏదైతే నడుస్తూ ఉందో ఫలానా వారిలో మమ్మా వచ్చారు, బాబా వచ్చారు అనేది కూడా మాయనే. చాలా హెచ్చరికతో నడుచుకోవాలి. మాట తీరును బట్టి అర్థము చేసుకోవాలి. కొందరిలో మాయా భూతము వచ్చేస్తుంది. అప్పుడు మాలో శివబాబా వచ్చి మురళీ నడిపిస్తున్నారని వారంటారు. మాయయే ఈ విఘ్నాలన్నింటినీ తెస్తుంది. ఎంతోమంది ట్రైటర్లు(నమ్మక ద్రోహులు) తయారవుతారు. చాలా మోసము చేస్తారు. ఈ విషయాలన్నిటి నుండి చాలా కాపాడుకోవాలి. చదువు పై పూర్తి గమనముంచాలి. లేనిచో మాయ చాలా హైరానా చేసేస్తుంది. ఎన్నో తుఫానులు వస్తాయి. రోగమంతా బహిర్గతమౌతుంది, భయపడకండి అని డాక్టర్లు చెబుతారు కదా! బాబా అర్థము చేయిస్తున్నారు - నడుస్తూ, నడుస్తూ మాయ బాబాను మర్చిపోయే విధంగా ఒక్క తోపు తోస్తుంది. ఓడించేందుకు చాలా ప్రయత్నిస్తుంది. మీకు పంచ వికారాల రూపీ రావణునితోనే యుద్ధము ఉంది. బాబాను ఎంతగా స్మృతి చేస్తారో అంతగా మీ వికర్మలు వినాశనమౌతాయి. మాయాజీతలు జగత్జీతలుగా కూడా అవుతారు. అంతేగానీ స్థూలమైన యుద్ధమును గురించిన విషయమేదీ లేదు. యోగబలము ద్వారానే విశ్వరాజ్యము లభిస్తుంది. ప్రస్తుతము యోగబలము, బాహుబలము రెండూ ఉన్నాయి. రెండు తెగల క్రిస్టియన్లు పరస్పరములో కలిశారంటే విశ్వానికి అధిపతులుగా అవ్వగలరు. అంత బలము(శక్తి) వారికి ఉంది. కానీ, ఆ నియమము లేదు. రెండు పిల్లల గొడవను గురించిన కథ కూడా ఉంది! కృష్ణుని కూడా చూడండి. చేతిలో గోళాన్ని చూపారు. మీలో స్మృతి స్థిరంగా ఉండాలి. ఏ కారణము వలన కూడా చదువును వదిలేయరాదు. విఘ్నాలైతే తప్పకుండా వస్తాయి. మాయ ఎటువంటిదంటే తలను తిప్పేస్తుంది. హార్డ్ ఫెయిల్(గుండెపోటు వచ్చే విధముగా) చేసేస్తుంది. అందువలన తండ్రి చెప్తున్నారు - ఇతర విషయాలన్నీ వదిలి నన్నొక్కరినే స్మృతి చేయండి. బీజమును స్మృతి చేస్తే వృక్షము కూడా స్మృతిలోకి వచ్చేస్తుంది. గృహస్థ వ్యవహారములో ఉంటూ ఈ కోర్సును తీసుకోండి. భక్తులు ఉదయమే లేచి భక్తి చేస్తారు. కాశీలో గదులు నిర్మించబడి ఉన్నాయి. ప్రతి గదిలో కూర్చుని విశ్వనాథ గంగ అని అంటూ ఉంటారు. కానీ అర్థమే తెలియదు. ఈశ్వరుడు సర్వవ్యాపి అని అనేస్తారు. స్వయాన్ని తత్వయోగులని, బ్రహ్మయోగులని చెప్పుకుంటారు. ఈ బాబా అన్ని విషయాలలో అనుభవీ. వీరి రథములో కూర్చుని చెప్తారు - ఇవన్నీ వదిలేయండి. బొమ్మలుగా తయారుచేశారు. విష్ణువు, శంకరుని, కృష్ణుని బొమ్మలను తయారుచేసి కూర్చుని పూజిస్తారు. ఎవరి గురించి కూడా తెలియదు. పూజల కొరకు చాలా ఖర్చు చేస్తారు. రాతిమూర్తిని తయారు చేసి దానిని అలంకరిస్తారు. పాపముకార్చు అయితే నగలను కూడా ధరింపజేస్తారు. భక్తిలో

ఏ భావనతో చేస్తారో, దానికి కొద్దో-గొప్పో ఫలాన్ని నేను ఇచ్చేస్తాను. మరుసటి జన్మలో మంచి భక్తులుగా అవుతారు. ఎవరైనా ధనము దానము చేస్తే ధనవంతుల ఇంటిలో, చాలా దానాలు చేస్తే రాజుల ఇంటిలో జన్మిస్తారు. అయినా ఈ ప్రపంచములో స్థిరమైన సుఖము లేనే లేదు. కావున సన్యాసులు ఈ సుఖాన్ని అంగీకరించరు. కాకిరెట్టతో సమానమని భావిస్తారు. మరి వారు రాజయోగాన్ని ఎలా నేర్పించగలరు? మొత్తము విశ్వానికి అధికారులుగా అనంతమైన తండ్రి తప్ప ఇతరులెవ్వరూ చేయలేరు. ఇప్పుడు తండ్రి పిల్లలైన మీకు సన్నుఖములో అర్థము చేయిస్తున్నారు. మీకు రాజయోగము నేర్పించేందుకు నేను మళ్ళీ వచ్చాను. కృష్ణుని 84వ అంతిమ జన్మలో నేను ప్రవేశించాను. ఇతని పేరు బ్రహ్మ అని పెట్టాను. నాకు బ్రహ్మ తప్పకుండా కావాలి. అనగా ప్రజాపిత బ్రహ్మ కావాలి. వారిలో ప్రవేశించి వస్తాను. లేకుంటే ఎలా రావాలి? ఈ నా రథము నిర్ణయమైపోయింది. కల్ల-కల్లము ఇందులోనే వస్తాను. బ్రహ్మ ద్వారా స్థాపన అని వ్రాయబడి ఉంది కూడా. దేని స్థాపన? విష్ణుపురి స్థాపన. ఇప్పుడు మీరు భారతదేశాన్ని విష్ణుపురిగా చేస్తున్నారు. పరమపిత పరమాత్మ పాత్ర ఏమిటో వేరెవ్వరూ అర్థము చేసుకోలేరు. కృష్ణ జయంతిని ఆచరిస్తారు. నరకాన్ని స్వర్గముగా చేసేవారు తండ్రి కదా. ఎవరైతే బ్రాహ్మణులు అయ్యి పూర్తి పురుషార్థము చేస్తారో, వారు బ్రాహ్మణుల నుండి దేవతలుగా అవుతారు. పరమపిత పరమాత్మ మూడు ధర్మాలను బ్రాహ్మణ, సూర్య వంశము, చంద్ర వంశ ధర్మాలను స్థాపిస్తారు. అక్కడ రెండు యుగాలలో ఒకే ధర్మము ఉంటుంది. ఇతర ఏ ధర్మాలుండవు. మిగిలిన 2 యుగాలలో ఎన్ని ధర్మాలున్నాయో చూడండి.

పిల్లలు చదువు పై పూర్తి గమనమివ్వాలి. లేకపోతే చాలా రోధించవలసి ఉంటుంది. అందరి కొరకు ధర్మ పీఠము(ట్రైబ్యునల్) కూర్చుంటుంది. మీరు ఈ ఈ పాపాలు చేశారని తెలపటం జరుగుతుంది. అందువలన పాపాలు చేయకండి. పుణ్యాత్మలుగా అవ్వాలని నేను మీకు ఎంతగానో అర్థము చేయిస్తున్నాను. పాపాలు చేసినట్లయితే వంద రెట్లు శిక్షలు పొందేందుకు నిమిత్తులుగా అవుతారు. నావారుగా అయ్యి వికారాలలోకి వెళ్లారంటే, తండ్రి శ్రీమతమును ఉల్లంఘించారంటే మీకు చాలా శిక్షలు పడ్తాయి. ఆ శిక్షలు కూడా చాలా కఠినంగా ఉంటాయి. నేను పరంధామములో ఉంటాను. ఈ పాత ప్రపంచములోకి వచ్చి మీకు వారసత్వాన్ని ఇస్తాను. అయినా మీరు నన్ను అప్రతిష్ఠ పాలు చేస్తున్నారు. కావున సద్గురువు నిందకులకు సూర్యవంశములో ఏ స్థానము పొందలేరని అనడం జరిగింది, క్రింద పడిపోతారు. ఎన్నో ప్రతిజ్ఞలు చేస్తారు. నేను మీ సుపుత్రులుగా అయ్యి తీరుతామని రక్తముతో కూడా వ్రాస్తారు. మీ పిల్లలై మీ నుండి సంపూర్ణ వారసత్వాన్ని తీసుకుంటామని పరమపిత పరమాత్మతో ప్రతిజ్ఞ కూడా చేస్తారు. కానీ మాయ ఎటువంటిదంటే అటువంటివారు ఈ రోజు లేనే లేరు. ప్రతిజ్ఞ చేసి మళ్ళీ అపవిత్రులుగా అవుతే ఎన్నో శిక్షలు అనుభవిస్తారు. అది ఈశ్వరుని అవమానపరచినట్లే కదా! బాబా సూచనలతో అన్నీ అర్థము చేయిస్తూ ఉంటారు. మాయ ఎంతో కలత పరుస్తుంది. లేకపోతే యుద్ధమేముంది? విశ్వాధిపతులుగా అవ్వడం తక్కువ విషయమేమీ కాదు. తప్పులేవీ చేయరాదు. చదువును ఎట్టి పరిస్థితిలోనూ వదలరాదు. బాబా నుండి సలహాను తీసుకుంటే దానికి బాధ్యులు బాబాయే అవుతారు. చదువులో మనుష్యులు ఎంతో కష్టపడ్డారు. పరీక్షా సమయములో ఎంతగానో కష్టపడ్డారు. మీరు కూడా ముందు-ముందు సమయము సమీపంగా రావడము గమనించి రాత్రింబవళ్లు చదువులో నిమగ్నమైపోతారు. ఇప్పుడిక ఆ సమయము

త్వరగా రానున్నది. అచ్చా మంచిది.

మధురాతి మధురమైన అపురూపమైన పెల్లలకు మాత - పిత, బాపదాదాల ప్రయత్నాలు మరియు గుడ్ మార్కింగ్

ఆర్థిక పెల్లలకు ఆర్థిక తండ్రినమస్తే.

థర్జు కోర్టు ముఖ్యసారము:-

1. ఎప్పుడూ పరస్పరములో వ్యర్థ విషయాలను మాట్లాడరాదు. ఎప్పుడూ అభిప్రాయ భేదాలలోకి రాకూడదు. చదువును ఎట్టి పరిస్థితిలోనూ వదలరాదు.
2. బాబా ఆజ్ఞలను ఎప్పుడూ ఉల్లంఘించరాదు లేక అవమాన పరచరాదు. ప్రతిజ్ఞ చేసి ఆ ప్రతిజ్ఞ పై స్థిరముగా ఉండాలి. సదా సేవ చేయాలనే ఆసక్తి ఉండాలి.

వరదానము :- “ అనంతమైన అధికారపు స్మృతి ద్వారా అపారమైన

సంతోషములో (ఖుషీలో) ఉండు సదా నిశ్చింత భవ ”

ఈనాటి ప్రపంచములో ఎవరికైనా రివాజీ అధికారము తీసుకోవాలన్నా దానిని ఎంతో కష్టపడి తీసుకుంటారు. మీకైతే ఏ కష్టమూ లేకుండా అధికారము లభించింది. పుత్రునిగా అవ్వడం అనగా అధికారము తీసుకోవడం నా బాబా అనగానే అధికారము లభించింది. కనుక “వాహ్ నేను శ్రేష్ఠమైన అధికారి ఆత్మను.” అన్న అనంతమైన అధికారపు సంతోషములో ఉండండి. ఈ అవినాశి అధికారము నిశ్చితమయ్యే ఉంది. ఎక్కడైతే నిశ్చితముందో అక్కడ నిశ్చింతలుగా ఉంటారు.

స్లోగన్ :- “ అందరి ఆశీర్వాదాల ద్వారా తీవ్ర వేగముతో ఎగిరితే,

సమస్యల పర్వతాన్ని సులభంగా దాటుకుంటారు”

